

Extra No. 8



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIII ]

FRIDAY, JANUARY 7, 2022 / PAUSHA 17, 1943

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૭મી જાન્યુઆરી, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના નર્મદા, જળસંપત્તિ, પાણી પુરવઠા અને કલ્પસર વિભાગના તારીખ: ૧૫મી ડિસેમ્બર, ૨૦૨૧ ના સરકારી જાહેરનામા ક્રમાંક: જીએનજે-૩૧/૨૦૨૧/આરઆરએમ/૧૦૨૦૧૪/૭૨૨૮૮૬/ઈ-૩, - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

## NOTIFICATION

## Regarding

**The Deputy Executive Engineer (Mechanical), Class II, in the Gujarat Engineering Service, under the Narmada, Water Resources, Water Supply and Kalpsar Department, Recruitment Rules, 2021.**

નર્મદા, જળસંપત્તિ, પાણી પુરવઠા અને કલ્પસર વિભાગ હેઠળની ગુજરાત ઈજનેરી સેવામાં,  
નાયબ કાર્યપાલક ઈજનેર (મિકેનિકલ) વર્ગ-૨, ભરતી નિયમો, ૨૦૨૧ સંબંધી

## જાહેરનામું

નર્મદા, જળસંપત્તિ, પાણી પુરવઠા અને કલ્પસર વિભાગ

સચિવાલય, ગાંધીનગર, ૧૫ મી ડિસેમ્બર, ૨૦૨૧.

## ભારતનું સંવિધાન.

**ક્રમાંક. જીએનજે-૩૧/૨૦૨૧/આરઆરએમ/૧૦૨૦૧૪/૭૨૨૮૮૬/ઈ-૩ :-** ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, નર્મદા, જળસંપત્તિ, પાણી પુરવઠા અને કલ્પસર વિભાગ, ગુજરાત રાજ્ય હેઠળની ગુજરાત ઈજનેરી સેવામાં, નાયબ કાર્યપાલક ઈજનેર, વર્ગ ૨-ની જગા ઉપર ભરતીનું નિયમન કરવા માટે જોગવાઈ કરવા નીચેના નિયમો કરે છે:-

- ૧ આ નિયમો નર્મદા, જળસંપત્તિ, પાણી પુરવઠા અને કલ્પસર વિભાગ હેઠળની ગુજરાત ઈજનેરી સેવામાં, નાયબ કાર્યપાલક ઈજનેર, વર્ગ ૨, ભરતી નિયમો, ૨૦૨૧ કહેવાશે.
- ૨ નર્મદા, જળસંપત્તિ, પાણી પુરવઠા અને કલ્પસર વિભાગ, ગુજરાત રાજ્ય હેઠળની ગુજરાત ઈજનેરી સેવામાં, નાયબ કાર્યપાલક ઈજનેર, વર્ગ ૨-ની જગા પરની નિમણૂક,

(ક) જેમણે,-

- (ક) (૧) ગુજરાત ઈજનેરી સેવામાં, મદદનીશ ઈજનેર (મિકેનિકલ), વર્ગ ૨-ના સંવર્ગમાં ઓછામાં ઓછા પાંચ વર્ષ સુધી કામ કર્યું હોય; અથવા
- (ખ) નર્મદા, જળસંપત્તિ, પાણી પુરવઠા અને કલ્પસર વિભાગની તાબાની સેવામાં, અધિક મદદનીશ ઈજનેર (મિકેનિકલ), વર્ગ ૩ના સંવર્ગમાં, ઓછામાં ઓછા આઠ વર્ષ સુધી કામ કર્યું હોય; અથવા
- (ગ) નર્મદા, જળસંપત્તિ, પાણી પુરવઠા અને કલ્પસર વિભાગની તાબાની સેવામાં, ઓવરસિયર, વર્ગ ૩ના સંવર્ગમાં, ઓછામાં ઓછા તેર (૧૩) વર્ષ સુધી કામ કર્યું હોય;
- (૨) સરકાર દ્વારા ઠરાવવામાં આવે તેવી વ્યાવસાયિક/ખાતાકીય પરીક્ષા કરી હોય; અને
- (૩) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરી હોય,

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, 'સારા'નો આધારચિહ્ન ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ, બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે.

- ૩ (ક) બઢતીથી અને સીધી પસંદગીથી કરવાની નિમણૂક ૧:૪ના પ્રમાણમાં કરવી જોઈશે.

(ખ) નિયમ ૨-ના ખંડ (ક)ના ખંડ (૧) હેઠળની મદદનીશ ઈજનેર (મિકેનિકલ), વર્ગ ૨, અધિક મદદનીશ ઈજનેર (મિકેનિકલ) વર્ગ ૩ અને ઓવરસિયર (મિકેનિકલ)ના સંવર્ગમાંથી બઢતી દ્વારા કરવાની નિમણૂકો અનુક્રમે ૭:૪:૧ના પ્રમાણમાં કરવી જોઈશે:

પરંતુ આ નિયમોમાં ગમે તે મજકૂર હોય તેમ છતાં, રાજ્ય સરકારને એમ ખાતરી થાય કે, હાલમાં કોઈ વ્યક્તિઓ/કર્મચારીઓ ઓવરસિયર (મિકેનિકલ), વર્ગ ૩ના સંવર્ગમાં કામ કરતા નથી તો, ૭:૪:૧ના પ્રમાણ (ratio quota)માંથી, ઓવરસિયર (મિકેનિકલ), વર્ગ ૩ના પ્રમાણ (quota)ને, ઓવરસિયર (મિકેનિકલ), વર્ગ ૩નો સંવર્ગ રદ કરવામાં આવે નહિ ત્યાં સુધી, અનુક્રમે મદદનીશ ઈજનેર (મિકેનિકલ), વર્ગ ૨ અને અધિક મદદનીશ ઈજનેર (મિકેનિકલ), વર્ગ ૩ને ફાળવવો જોઈશે.

૪ નિયમ ૨-માં જણાવેલી જગા ઉપર સીધી પસંદગીથી નિમણૂકને પાત્ર થવા માટે ઉમેદવાર,-

(ક) ૩૫ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર, અગાઉથી જ ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે.

(ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થામાંથી એન્જિનિયરિંગ/ટેકનોલોજીમાં મેળવેલી સ્નાતકની પદવી ધરાવતો હોવો જોઈશે;

(૨) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(૩) ગુજરાતી અથવા હિન્દી અથવા તે બંનેનું પૂરતું જ્ઞાન ધરાવતો હોવો જોઈશે.

૫ સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ ઉપર રહેવું જોઈશે.

૬ સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારીઓની પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવાની રહેશે અને તાલીમમાં પરીક્ષા પાસ કરવાની રહેશે.

૭ સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી માટેની લાયકી પરીક્ષા પાસ કરવાની રહેશે.

૮ સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર, ગુજરાતી અથવા હિન્દી અથવા તે બંને પરીક્ષા પાસ કરવાની રહેશે.

૯ સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી ખાતાકીય પરીક્ષા પાસ કરવાની રહેશે.

૧૦ સીધી પસંદગી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

વી. ટી. મંડોરા,

સરકારના અધિક સચિવ.

-----

